

Title: Need to provide financial assistance to all the patients seeking help from Prime Minister's National Relief Fund.

श्री जनार्दन सिंह सींग्रीवाल (महाराजगंज) : माननीय उपाध्यक्ष महोदय, 'प्रधान मंत्री राष्ट्रीय राहत कोष' से चिकित्सा उपचार हेतु आर्थिक सहायता देश में गरीब परिवार के रोगियों के उपचार हेतु एक वरदान है ... (व्यवधान) जो संसद सदस्यों की अनुशंसा पर उन्हें आर्थिक सहायता प्रदान करता है। ... (व्यवधान) लेकिन मुझे इस विषय पर बहुत ही कठिनाइयों का सामना करना पड़ रहा है। ... (व्यवधान)

मेरा चुनाव क्षेत्र काफी पिछड़ा एवं स्वास्थ्य सुविधाओं से वंचित है। ... (व्यवधान) गंभीर रोगों से पीड़ित रोगियों का इलाज आर्थिक सहायता के अभाव में संभव नहीं हो पाता है तथा इससे कई मरीजों की मृत्यु भी हो जाती है। ... (व्यवधान)

अतः सदन के माध्यम से मेरा केन्द्र सरकार से अनुरोध है कि इस विषय की गंभीरता को देखते हुए जितने भी निवेदन मेरे द्वारा आर्थिक सहायता हेतु संस्तुति कर प्रधान मंत्री कार्यालय भेजे जाते हैं, उनके उपचार का पूरा खर्च 'प्रधान मंत्री राष्ट्रीय राहत कोष' से शीघ्र देने का प्रावधान किया जाए ... (व्यवधान) ताकि गरीब, असहाय मरीजों को इलाज के अभाव में मरने से बचाया जा सके। ... (व्यवधान)